



గ్రేటర్‌లో ఇందిరమ్మ ఇళ్లు ఇప్పట్లో లేనట్టే

దానిపై క్లారిటీ వచ్చాకే తెలంగాణలో వేగం పుంజుకున్న ఇందిరమ్మ ఇళ్ల లబ్ధిదారుల ఎంపిక, నిర్మాణం రాజధానిలో మాత్రం నత్తనడకనే లబ్ధిదారులను మూడు రకాలుగా విభజించినట్లు వెల్లడి రాజధాని హైదరాబాద్‌లో మాత్రం అంతగా పురోగతి లేదు

హైదరాబాద్

తెలంగాణ రాష్ట్రవ్యాప్తంగా ఇందిరమ్మ ఇళ్ల పథకంలో భాగంగా లబ్ధిదారుల ఎంపిక, నిర్మాణ ప్రక్రియ వేగం పుంజుకుంది. రాజధాని హైదరాబాద్‌లో మాత్రం అంతగా పురోగతి లేదు. కేవలం అప్పికేషన్ల సర్వే మాత్రమే పూర్తయ్యింది. దీని ప్రకారం హైదరాబాద్‌లో సొంతంగా ఇల్లు లేకుండా, కేవలం ఇంటి స్థలం కలిగిన వారు 18 వేల మంది మాత్రమే - **మిగతా3లో**



పాక్ ఆర్మీ హెడ్ క్వార్టర్స్‌లోనూ ‘భారత సేన గర్జించింది’

- భారత సైన్యం పరాక్రమాన్ని ప్రదర్శించింది
- పాక్ సైనిక ప్రధాన కేంద్రమున్న రావల్పిండిలోనూ గర్జించింది
- రక్షణమంత్రి రాజ్ నాథ్ సింగ్
- పాక్ ప్రజలపై భారత్ దాడి చేయలేదు
- కానీ, దాయాది మాత్రం పొరులే లక్ష్యంగా మన దేశంపై దాడులు చేసింది



పాక్‌కు గట్టిగా బదులివ్వాలి

- పీవోకే విషయంలో ఎవరి మధ్యవర్తిత్వం అవసరం లేదు:
- పీవోకేను మాకు అప్పగించడం తప్పు పాక్‌కు వేరే మార్గం లేదు
- ఆపరేషన్ సిందూర్ ఇంకా ముగియ లేదు
- పాక్ కాల్పులు జరిపితే భారత్ దాడులు చేయడం ఖాయం
- ‘వాళ్లు (పాక్) ఒక్క తూటా పేల్చిస్తే.. మీరు క్షిపణితో దాడి చేయండి

తెలంగాణ ఎప్‌సెట్ ఫలితాలు



హైదరాబాద్

తెలంగాణ ఎప్‌సెట్ ఫలితాలను సీఎం రేవంత్‌రెడ్డి విడుదల చేశారు. ఇంజనీరింగ్ విభాగంలో మొదటి 10 ర్యాంకులూ బాలురకే వచ్చాయి. మొదటి మూడు ర్యాంకులూ ఏపీకి చెందిన విద్యార్థులకు దక్కాయి. పార్వతీపురం మన్యం జిల్లా కొమరాడకు చెందిన పల్లా భరత్‌చంద్రకు మొదటి ర్యాంకు, నంద్యాల జిల్లా కోనాపురం వాసి ఉదగండ్ల రామ్‌చరణ్‌రెడ్డికి రెండో ర్యాంకు, విజయనగరం జిల్లాకు చెందిన హేమసాయి సూర్యకార్తీకు మూడో ర్యాంకు వచ్చాయి. హైదరాబాద్‌లోని నాచారానికి చెందిన మెండే లక్ష్మీభార్గవ్‌కు నాలుగో ర్యాంకు లభించింది. మంత్రిరెడ్డి వెంకట గణేష్ రాయల్ - **మిగతా3లో**

- ఇంజనీరింగ్ విభాగంలో మొదటి 10 ర్యాంకులూ బాలురకే
- మొదటి మూడు ర్యాంకులూ ఏపీకి చెందిన విద్యార్థులకు



ఉగ్రవాదం అంతమే లక్ష్యంగా ‘ఆపరేషన్ సిందూర్’

- తాము చేపట్టిన ఆపరేషన్‌లో 100 మంది ఉగ్రవాదులు హతమయ్యారు
- దాడుల భయంతో ఉగ్రశిబిరాలు ఖాళీ అవుతున్నాయి
- పహల్గాంలో 26 మంది అమాయకులను ముప్పురులు పొట్టనపెట్టుతున్నారు
- పాకిస్తాన్ సణికిపోయింది: రాజీవ్ ఘాయ్
- గైడెడ్ మిస్సైల్స్‌తో ఉగ్రవాదుల శిబిరాల్ని ధ్వంసం చేశాం
- లాహోర్‌లో ఎయిర్ డిఫెన్స్ సిస్టంను నాశనం చేశాం

పనులు మావి.. ఫోజులు మీవా!



హైదరాబాద్

సీతారామ ప్రాజెక్టుపై కాంగ్రెస్ తప్పుడు ప్రచారం చేస్తోందంటూ మాజీ మంత్రి, ఎమ్మెల్యే హరీశ్ రావు సీరియస్ అయ్యారు. సీతారామ ప్రాజెక్టుకు కేంద్ర జల వనరుల సంఘం, హైద్రాబాద్ అనుమతులు ఉన్నా కాంగ్రెస్ మాత్రం తెలంగాణ ప్రజలను తప్పుడు ప్రచారంతో మభ్యపెడుతోందని మండిపడ్డారు. ఈ సందర్భంగా సీతారామ ప్రాజెక్టుపై నీటిపారుదల శాఖ మంత్రి ఉత్తమ్ కుమార్ రెడ్డి చేసిన వ్యాఖ్యలను ఆయన ఖండించారు. కాంగ్రెస్ అబద్ధాలతో అధికారంలోకి వచ్చి, అదే అబద్ధాలతో తెలంగాణ ప్రజలను మోసం చేస్తోందని ధ్వజమెత్తారు. ఈ మేరకు ఎక్స్ వేదికగా విమర్శలు గుప్పించారు. ఈ సందర్భంగా హరీశ్ రావు మాట్లాడుతూ.. “ప్రభుత్వం - **మిగతా3లో**

- ఆ ప్రాజెక్టుపై కాంగ్రెస్ తప్పుడు ప్రచారం చేస్తోంది: మాజీ మంత్రి ఫైర్..
- నిజం మౌనంగా ఉంటే, అబద్ధమే రాజ్యమేలుతుంది
- ఈ సామెత కాంగ్రెస్ పార్టీ తీరుకు అతికినట్లు సరిపోతుంది.



ఉగ్రవాదంలో పాకిస్థాన్‌కు భాగస్వామ్యం

- ఐరాస భద్రతామండలికి భారత బృందం
- మూడు గంటలల్లో పాకిస్థాన్ మాట తప్పి, బరితెగించి ఆర్‌ఎస్ పుర సెక్టార్‌లో భారత సైన్యం పై దాడి చేయడం తాజా ఉద్రిక్తతలకు కారణమైంది.
- పహల్గాంలో సరమేథానికి పాల్పడిన టెర్రరిస్టులు పాకిస్థాన్‌లోనే శిక్షణ పొందారని భారత్‌కు ఆధారాలు లభించాయి.

సమాచార కమిషనర్లుగా ముగ్గురి నియామకానికి గ్రీన్‌సిగ్నల్

మరో నలుగురి పేర్లపై గవర్నర్ అభ్యంతరం



హైదరాబాద్

సమాచార హక్కు చట్టం కమిషనర్లుగా ప్రభుత్వం ప్రతిపాదించిన ఏడుగురిలో ముగ్గురి నియామకానికి గవర్నర్ జిష్టుదేవ్‌వర్మ ఆమోదం తెలిపినట్లు తెలిసింది. వికారాబాద్ జిల్లాలోని కొడంగల్‌కు చెందిన న్యాయవాది, ప్రముఖ జర్నలిస్టుతోపాటు మైనార్టీ సామాజిక వర్గానికి చెందిన మహిళను సమాచార కమిషనర్లుగా నియమించడానికి అంగీకారం - **మిగతా3లో**

కాబట్టి వివరములు తెలుసుకోవడా కొంత సమయం పట్టినట్లు అనిపిస్తుంది. అందుకే మనం ముందుగా మహాభారతంలోని అంశాలను గురించి తెలుసుకోవాలి. మహాభారతంలోని అంశాలను గురించి తెలుసుకోవడా కొంత సమయం పట్టినట్లు అనిపిస్తుంది. అందుకే మనం ముందుగా మహాభారతంలోని అంశాలను గురించి తెలుసుకోవాలి.

పనులు మావి.. ఫోజులు మీవా!

-మొదటిపేజీ తరువాయి

నిర్మించిన సీతారామ ప్రాజెక్ట్ దగ్గర ఫోటోలకు పోజులిచ్చి, అదే ప్రాజెక్టుపై విమర్శలు చేయడం సిగ్గుచేటు. ప్రాజెక్టులు నిర్మించి నీళ్లు ఇవ్వడం మా తపన, ఫోటోలకు పోజులివ్వడం మీ ఘనత. మీ పాలనలో ఎదారిగా మారిన తెలంగాణ నేలని మా పాలనలో సస్యశ్యామలం చేశాం. తెలంగాణకు 50 ఏళ్లపాటు కాంగ్రెస్ పాలన సాగునీటిలో అన్యాయం చేస్తే.. తొమ్మిదినైరేళ్ల బీఆర్ఎస్ పాలన సాగునీటి రంగంలో విజయ బావుటా ఎగరవేసింది. ఉమ్మడి ఆంధ్రప్రదేశ్‌లో జలయజ్ఞంలో ధనదాహంతో కళ్లు మూసుకుని తెలంగాణ రైతులను అన్యాయం చేశారు. ఇప్పుడు మరోసారి తెలంగాణ నీటిని ఆంధ్రాకు తాకట్టుపెట్టేందుకు కాంగ్రెస్ ప్రయత్నిస్తోందనే విషయాన్ని ప్రజలు గ్రహిస్తున్నారు. ప్రతి అంశంపై బీఆర్ఎస్ పాలనపై దుమ్మెత్తి పోయడం కాదు.. మిగిలిపోయిన ప్రాజెక్టు పనులను ఇప్పటికైనా చిత్తశుద్ధితో పూర్తి చేయాలని నీళ్ల మంత్రి ఉత్తమ్ కుమార్ రెడ్డిని కోరుతున్నా.

అబద్ధాలు రాజ్యమేలుతాయి..

నిజం మౌనంగా ఉంటే, అబద్ధమే రాజ్యమేలుతుంది. ఈ సామెత కాంగ్రెస్ పార్టీ తీరుకు అతికినట్లు సరిపోతుంది. అబద్ధాలే ఆధారంగా అధికారంలోకి వచ్చిన కాంగ్రెస్ ప్రభుత్వం ఇప్పుడు మళ్లీ అవే అబద్ధాలతో పాలన సాగిస్తూ ప్రజలను తప్పుదారి వట్టిస్తోంది. నిజం మౌనంగా ఉంటే, అసత్యమే నిజమని నమ్మే పరిస్థితి ఏర్పడుతుంది. కావున కాంగ్రెస్ చెబుతున్న ప్రతి అబద్ధానికి ఆధారాలతో సహా నిజాన్ని ప్రజల ముందుంచడం బాధ్యతగా భావిస్తున్నాం. 2018 అక్టోబర్ 30న డిటెయిల్డ్ ప్రాజెక్ట్ రిపోర్ట్‌ని బీఆర్ఎస్ ప్రభుత్వం కేంద్ర జల సంఘానికి అందజేసింది. 2021 సెప్టెంబర్, అక్టోబర్ నెలల్లోనే 113.795 టీఎంసీల నీళ్లు ప్రతిపాదిత సీతారామ ప్రాజెక్టుకు అందుబాటులో ఉన్నాయని సీదబ్బూసీ హైద్రాలజీ విభాగం నిర్ధారించింది. సీతారామ లిఫ్ట్ ఇరిగేషన్ ప్రాజెక్టు కింద 70.4టీఎంసీల నీటిని వినియోగించి 6.74లక్షల ఎకరాలకు సాగు నీటిని ఖమ్మం, భద్రాద్రి కొత్తగూడెం, మహబూబాబాద్ జిల్లాలకు ఇవ్వొచ్చని, తాగునీటితోపాటు పారిశ్రామిక అవసరాలకు వాడుకోవచ్చని తీవ్ర ప్రభుత్వం 2021లోనే నిర్ధారించింది.

నీటి దోపిడీ జరుగుతోంది..!

ఇంత స్పష్టంగా సెంట్రల్ వాటర్ కమిషన్, హైద్రాలజీ ఇందిరా సాగర్ వంటి ప్రాజెక్టులు తెలంగాణకు నష్టం



అనుమతులు ఉన్న సీతారామ ప్రాజెక్టుకు నీటి కేటాయింపులు జరగలేదని, ప్రాజెక్టుకు అనుమతులు లేవని మాట్లాడడం నీటిపారుదల శాఖ మంత్రి ఉత్తమ్ కుమార్ రెడ్డి, కాంగ్రెస్ ప్రభుత్వం చేస్తున్న అబద్ధపు ప్రచారాలకు పరాకాష్ఠ. రాష్ట్ర ప్రయోజనాలను తమ సొంత రాజకీయ ప్రయోజనాలకు తాకట్టు పెట్టే కాంగ్రెస్ నాయకులు.. బీఆర్ఎస్ పార్టీ గురించి, కేసీఆర్ గురించి మాట్లాడటం హాస్యాస్పదం. కృష్ణా నదిలో తెలంగాణకు కేటాయించిన నీటి వాటాను పూర్తిగా వినియోగించుకోలేని స్థితిలో కాంగ్రెస్ ప్రభుత్వం ఉంది. ఆంధ్ర పాలకులు గోదావరిలో నీటి దోపిడీకి పాల్పడుతుంటే, అద్దుకునే సత్తా కాంగ్రెస్‌కు లేదు. ఏడాదిన్నర పాలనలో కనీసం ఒక్క ఎకరాకు నీళ్లివ్వలేని, ఒక్క ప్రాజెక్టు పూర్తి చేయలేని కాంగ్రెస్ నేతలు.. బీఆర్ఎస్ సాధించిన సాగునీటి విజయాలను తమ ఘనతగా చెప్పుకుంటున్నారు. ఉమ్మడి రాష్ట్రంలో తెలంగాణ నీటి దోపిడీని అడ్డుకోకుండా పడవుల కోసం పెడవులు మూసుకున్న హస్తం నేతలు, ఇప్పుడు మరోసారి తెలంగాణ నీటిని అప్పునంగా కిందకు వదులుతూ రాష్ట్ర ప్రయోజనాలను ఏకీకీ తాకట్టు పెడుతున్నారు.

అవి చేసింది మీరే కదా?

అబద్ధాన్ని వందసార్లు చెప్తే నిజమవుతుందనే భ్రమలో మంత్రి ఉత్తమ్ కుమార్ రెడ్డి ఉన్నారు. ఉమ్మడి రాష్ట్రంలో తెలంగాణకు చేసిన అన్యాయాలు మరిచిపోయారా?. రాజీవ్ సాగర్, ఇందిరా సాగర్ వంటి ప్రాజెక్టులు తెలంగాణకు నష్టం


కలిగించి ఆంధ్రాకు లాభం చేకూర్చేలా చేపట్టింది కాంగ్రెస్ ప్రభుత్వమే కాదా?. ఇందిరా సాగర్ ప్రాజెక్ట్ హెడ్ వర్క్ ఆంధ్రాలో పెట్టి, శాశ్వతంగా తాళం వేసింది మీరే కదా?. రాజీవ్ సాగర్ ప్రైవైలైస్ కిన్నెరసాని వన్యప్రాణి కేంద్రం గుండా వేసి అనుమతులు రాకుండా చేసింది మీరు కాదా?. కృష్ణా జలాల్లో తెలంగాణ నీటి హక్కులను కాపాడలేని కాంగ్రెస్ చేతగాని తనం వల్ల సాగర్ ఆయకట్టుకు కరవు వచ్చింది. రైతులను ఆదుకునేందుకు గోదావరి జలాల్లో ఏకైక మార్గమని ముందుగానే గ్రహించిన కేసీఆర్.. సీతారామ ఎత్తిపోతల పథకాన్ని రూపొందించారు. మీరు నృష్టించిన అంతరాష్ట్ర సమస్యలు, అటవీ అనుమతుల ఇబ్బందులను అధిగమించేందుకు కేసీఆర్ సమీకృత సీతారామ ప్రాజెక్టును రూపకల్పన చేశారు.

90 శాతం పనులు చేశాం..

ఈ పథకం ద్వారా రాజీవ్ సాగర్, ఇందిరా సాగర్ ప్రాజెక్టుల్లో ప్రతిపాదించిన 3.33 లక్షల ఎకరాల ఆయకట్టుతోపాటు అదనంగా మరో 3.41 లక్షల ఎకరాలకు నీరందించారు. నిల్వ సామర్థ్యాన్ని 1.2 టీఎంసీల నుంచి 10 టీఎంసీలకి పెంచి రూ.7,967 కోట్లతో పనులు ప్రారంభించారు. ఖమ్మం, వరంగల్ జిల్లాల్లో 6.74 లక్షల ఎకరాలకు సాగునీరు, వందలాది గ్రామాలకు తాగునీరు అందించే ఈ ప్రాజెక్ట్ ఖమ్మం జిల్లాను సస్యశ్యామలం చేస్తుంటే రాజకీయ భవిష్యత్తు ఉండదన్న అక్రమతతో కాంగ్రెస్ నేతలు విమర్శలు చేస్తున్నారు. గతంలో మీరే చేపట్టిన రాజీవ్ సాగర్, ఇందిరా సాగర్‌తో పోలిస్తే సమీకృత సీతారామ ప్రాజెక్టులో నీటి కేటాయింపు 33 టీఎంసీ నుంచి 70.40 టీఎంసీకి పెరిగింది. ప్రైవైలైస్ పొడవు 77 కి.మీ. నుంచి 8.56 కి.మీ.కు తగ్గింది. ఆయకట్టు 3.33 లక్షల నుంచి 6.74 లక్షల ఎకరాలకు పెరిగింది. అంతరాష్ట్ర సమస్యలు, అటవీ అనుమతుల సమస్యలు లేవు. అటువంటి ప్రాజెక్టు కాంగ్రెస్ నేతలే నాడు గ్రీన్ ట్రిబ్యూనల్‌లో కేసు వేసి పనులు నిలిపివేశారు. పర్యావరణ అనుమతులు రావడానికి అడ్డుపడ్డారు. కేంద్రం ఆటంకాలు, కాంగ్రెస్ కుట్రలను ఛేదించి 90 శాతం పనులను పూర్తి చేసింది బీఆర్ఎస్ ప్రభుత్వం. ఆ పాజెక్టుకు అనుమతులు లేవంటూ మంత్రి ఉత్తమ్ కుమార్ రెడ్డి మాట్లాడడం అవగాహన రాహిత్యమే. టీఎస్ తప్పు అన్ని అనుమతులు పూర్తి చేశాం. అధికారులతో మాట్లాడి వాస్తవాలు తెలుసుకోవాలని మంత్రికి సూచిస్తున్నామని” అన్నారు.

ఎల్ఆర్ఎస్‌తో 200 కోట్ల పైగా ఆదాయం

హైదరాబాద్ : తెలంగాణలో హోల్ టాపిక్స్ ఉన్న లేఅవుట్ క్రమబద్ధీకరణ పథకం.. లేజిల్ రెగ్యులరైజేషన్ స్కీమ్ ఎల్ఆర్ఎస్ గడువు ముగిసింది. అయితే ఇకపై కూడా ప్రజలు ఎల్ఆర్ఎస్ ఫీజులు చెల్లించవచ్చని.. కాకపోతే రాయితీ వర్తించదని అధికారులు తెలిపారు. హెచ్ఎండిపి పరిధిలో ఎల్ఆర్ఎస్ కింద రూ.218 కోట్ల ఆదాయం సమకూరింది. ఇటీవల పెంచిన మూడు రోజుల గడువు కూడా ముగియడంతో ఇక నుంచి ఎల్ఆర్ఎస్ ఫీజులపై రాయితీ ఉండదని అధికారులు స్పష్టం చేశారు.ఎల్ఆర్ఎస్ గడువు ముగిసినా సరే.. సమస్యలు మాత్రం అలానే ఉన్నాయి. కొందరు ఎల్ఆర్ఎస్ రుసుము చెల్లించి రెండు నెలలు గడిచినా ప్రోసీడింగ్స్ ఇంకా పూర్తి కాలేదు. దాంతో నెలల నుంచి ప్రోసీడింగ్స్ కోసం ఇంకా ఎదురుచూడాల్సిన పరిస్థితి నెలకొని ఉందిన. అయితే ఉన్నతస్థాయిలో.. హెచ్ఎండిపి, రెవెన్యూ, ఇరిగేషన్ శాఖల సిబ్బంది మధ్య సమన్వయం లేకపోవడంతో ఇప్పటికీ ఎల్1 అనుమతుల్లో జాప్యం కొనసాగుతున్నట్లు తెలుస్తోంది. ఎల్ఆర్ఎస్ ప్రారంభమైనప్పటి నుంచి గడువు ముగిసే వరకు హెచ్ఎండిపి పరిధిలో సుమారు 70 వేల మందిపైనే రుసుము చెల్లించగా...కేవలం 4 వేల వరకు మాత్రమే ప్రోసీడింగ్స్ జారీ చేశారు. రుసుము చెల్లించిన దరఖాస్తులకు సంబంధించిన వివరాలను తొలుత క్షేత్రస్థాయిలో (ఎల్1 క్రియరెస్సు) పరిశీలిస్తారు.ప్రారంభంలో రెవెన్యూ నుంచి రెవెన్యూ ఇన్‌స్పెక్టర్, ఇరిగేషన్ నుంచి ఏఈ,



తర్వాత హెచ్ఎండిపి నుంచి జేపీవో లేదా ఏపీవో పరిశీలించి నివేదికను అనుమతులకు పంపిస్తారు. అయితే ఇప్పటికే ఎల్1 తనిఖీలు పూర్తయినా.. ప్రోసీడింగ్స్ ముందుకు కదలడం లేదు. ఇందు కోసం చాలామంది హెచ్ఎండిపి చుట్టూ ప్రదక్షిణలు చేస్తున్నారు. ఫీజు చెల్లించిన వారందరికీ నెల రోజుల్లో ప్రోసీడింగ్స్ జారీ చేస్తామని అధికారులు చెబుతున్నారు.వాస్తవానికి ఎల్ఆర్ఎస్ గడువు.. పూర్తి 31కే ముగిసింది. అయితే అప్పటికి కూడా చాలా మంది ఎల్ఆర్ఎస్ చేయించుకోకపోవడంతో ప్రభుత్వం మరో గడువు ఇచ్చింది. ఏప్రిల్ 30 వరకు ఎల్ఆర్ఎస్ గడువు పెంచారు. మేలని ప్రారంభం నాటికి గడువు ముగిసినా.. ఇంకా

కొంతమంది మిగిలే ఉన్నారు. అందుకే.. ప్రభుత్వం మరో 3 రోజులు ఛార్జ్ ఇచ్చింది. ఇప్పటి వరకు 25 శాతం రాయితీతో ఎల్ఆర్ఎస్ చేయించుకునే అవకాశం ఉండేది. ఇప్పుడు గడువు ముగియడంతో.. రాయితీ వర్తించదు.ప్రభుత్వం అధికారికంగా లేని లేఅవుట్లను అధికారికంగా మార్చేందుకు తెచ్చిన స్కీమ్ ఎల్ఆర్ఎస్. అలాంటి భూములు ఉన్నవారు.. ఆ భూములకు పక్కా లెక్కలు రాయించుకొని, వాటిని చట్టబద్ధంగా పొందుతారు. అలా పొందేందుకు బీఆర్ఎస్ అధికారంలో ఉన్న సమయంలోనే.. అనగా 2020లో ఈ ఎల్ఆర్ఎస్ స్కీమ్ వచ్చింది.

స్వచ్ఛ పల్లెలు కోసం యాప్

హైదరాబాద్ : గ్రామాల్లో పారిశుధ్య నిర్వహణపై తెలంగాణ ప్రభుత్వం ప్రత్యేక దృష్టి సారించింది. అందులో భాగంగా స్వచ్ఛ పల్లెలే లక్ష్యంగా సరికొత్త యాప్‌ను రూపొందించింది.తద్వారా చెత్త సేకరణ సమస్యకు శాశ్వత పరిష్కారం చూపనుంది. ఎన్ని చర్చలు చేపట్టినా పంచాయితీల్లో చెత్త సేకరణ సరిగా ఉండకపోవడం, డంపింగ్ యార్డులతో పంచాయతీల్లో ఇబ్బందులు తలెత్తుతున్నాయి. మంత్రి సీతశ్రీ ఆదేశాల మేరకు స్వచ్ఛదనం పెంచే దిశలో పంచాయతీరాజ్, గ్రామాభివృద్ధి శాఖ అధికారులు కార్యాచరణను రూపొందించారు. దీంతో చెత్త సేకరణ పర్యవేక్షణ కోసం ప్రత్యేక యాప్ ను రూపొందించారు. వారం, పది రోజుల్లో ఈ యాప్ అందుబాటులోకి రానున్నది.ఇప్పటికే పంచాయతీ కార్యదర్శులకు పీఎస్ యాప్ అందింది. ఆ యాప్‌లో పంచాయతీ ల నిర్వహణపై ఎప్పటికప్పుడు సమాచారాన్ని పొందుపరుస్తున్నారు. ప్రతిరోజు కాలువలు, వీధులు, ఇన్ స్టిట్యూషన్లను శుభ్రపరి చేసే సమాచారం, ఫోటోలను చేరుస్తున్నారు.ఇప్పుడు అదే యాప్‌లో మరో ఆప్షన్‌ను ప్రభుత్వం చేర్చింది. ఆ ఆప్షన్ ద్వారా ప్రతిరోజు గ్రామంలో ఎన్ని నివాసాల నుంచి చెత్త సేకరించారు. ఎంత మేర చెత్త పోగయ్యింది. అందులో తడి చెత్త, పొడి చెత్త ఎంత తే పంటి సమాచారాన్ని పంచాయతీ కార్యదర్శులు అవ్‌లోడ్ చేయనున్నారు.యాప్‌లో అవ్‌లోడ్ చేసిన సమాచారాన్ని అధికారులు ఎప్పటికప్పుడు పర్యవేక్షించనున్నారు. సేకరించిన చెత్తను ఎక్కడో ఒక చోట డంప్ చేయకుండా



చర్యలుతీసుకోనున్నారు. తడి చెత్తను 60 రోజుల్లో ఎరువుగా మార్చాలి, కేజీ పొడి చెత్త 60 రోజుల్లో 150 గ్రామాల ఎరువుగా మారుతుంది.ఫ్లాస్క్, సిసాలు వంటి పొడి చెత్తను ఫ్లాస్క్ డిస్పోస్ కేంద్రాలకు తరలించడం లేక అమ్మేయడం చేస్తారు. ఎట్టి పరిస్థితుల్లో గ్రామాల్లో డంప్ చేయకూడదని ఇప్పటికే ఆదేశాలు జారీ చేశారు. గ్రామాల్లో ఒక్కో వ్యక్తి కనీసం 100 గ్రాముల చెత్తను జనరేట్ చేస్తారని

అంచనా.దానికనుగుణంగా అయో గ్రామాల్లో అంత మేర చెత్త సేకరణ జరగజోతో పారిశుధ్య నిర్వహణ సరిగా లేనట్లుగా గుర్తిస్తారు. అలాంటి సందర్భంలో పంచాయతీ కార్యదర్శిని అప్రమత్తం చేసి, చెత్త సేకరణ ప్రక్రియను మెరుగుపరిచేలా అధికారులు ఆదేశాలిస్తారు. యాప్ ద్వారా నిత్యం చెత్త సేకరణ ప్రక్రియను పర్యవేక్షించడం ద్వారా గ్రామాల్లో స్వచ్ఛదనం పెరుగునున్నది.

తెలంగాణ ఎస్‌సిటీ ఫలితాలు..

-మొదటిపేజీ తరువాయి

(మదాపూర్)కు ఐదో ర్యాంకు, సుంకర సాయి రిశాంత్‌రెడ్డి (మదాపూర్) ఆరో ర్యాంకు, రఘుత్ బండారి (మదాపూర్) ఏడో ర్యాంకు, బనిబ్రత మాణి (బడంగ్‌పేట్)కు ఎనిమిదో ర్యాంకు, కొత్త ధనుష్‌రెడ్డి (హైదరాబాద్)కు తొమ్మిదో ర్యాంకు, కొమ్మ కొర్త్ (మేడ్చల్)కు పదో ర్యాంకు వచ్చినట్లు అధికారులు వెల్లడించారు.

అగ్రికల్చర్-ఫార్మాలో..

అగ్రికల్చర్-ఫార్మా ఫలితాల్లో మేధుల్‌కు చెందిన సాకేత్‌రెడ్డికి మొదటి ర్యాంకు వచ్చింది. కరీంనగర్‌కు చెందిన సబ్బాని లలిత్ పరేణ్య (కరీంనగర్)కు రెండో ర్యాంకు, వరంగల్‌కు చెందిన అక్కిత్‌కు మూడో ర్యాంకు లభించాయి. సాయినాథ్ (కొత్తకోట, వనపర్తి)కు నాలుగో ర్యాంకు, బ్రాహ్మణి (మదాపూర్)కి ఐదో ర్యాంకు, గుమ్మడిదల తేజస్ (కూకట్‌పల్లి)కు ఆరో ర్యాంకు, అఖిరానందన్‌రెడ్డి (నిజాంపేట)కు ఏడో ర్యాంకు, భానుప్రకాశ్‌రెడ్డి (సర్కార్‌నగర్)కి ఎనిమిదో ర్యాంకు, శామ్మూల్ సామ్మిక్ (హైదర్‌గూడ)కు తొమ్మిదో ర్యాంకు, అద్దుల శశిరత్నరెడ్డి (బాలాపూర్)కి పదో ర్యాంకు వచ్చాయి

సమాచార కమిషనర్లుగా

ముగ్గుల నియామకానికి గ్రీన్‌సిగ్నల్



-మొదటిపేజీ తరువాయి

తెలిపిట్లు ప్రచారం జరుగుతోంది. మరోవైపు.. కోదాడ ఎమ్మెల్యేగా పోటీ చేసిన వ్యక్తి, అధికారపార్టీలో క్రియాశీలకంగా పని చేసిన ఇద్దరితోపాటు మరో మహిళ పేరును గవర్నర్ తీరస్థించినట్లు సమాచారం. ఈ మేరకు గవర్నర్ అభ్యంతరాలను నివృత్తి చేసే పనిలో ప్రభుత్వం ఉన్నట్లు తెలుస్తోంది. గవర్నర్ ఆమోదం పొందిన ముగ్గురి నియామకానికి సంబంధించి సోమవారం ఉత్తర్వులు వెలువడనున్నాయని సమాచారం.

గ్రేటర్‌లో ఇందిరమ్మ

ఇళ్లు ఇప్పట్లో లేనట్టే

-మొదటిపేజీ తరువాయి

అర్జులున్నారు. ఇల్లు, ఇంటి స్థలం పూర్తిగా లేని వారు భారీగా 8 లక్షల వరకు ఉన్నారు. అందులో గత బీఆర్‌ఎస్? సర్కారు హయాంలో రెండు పడక గదుల ఇళ్లు కేటాయించాలని అర్థి పెట్టుకున్న పేదరే 80 శాతం ప్రజలు ఉన్నారు. ఇప్పుడున్న ఇంకాగ్రెస్? ప్రభుత్వం రాజధానిలో ఇందిరమ్మ ఇళ్ల పథకాన్ని ఏ విధంగా ముందుకు తీసుకెళ్లాలనే అంశంపై ఇంకా నిర్ణయం తీసుకోలేదు. మూసాపేట, కూకట్‌పల్లి, అంబర్‌పేట్, వనస్పతిపురం, కైతాపూర్ తదితర ప్రాంతాల్లో ప్రభుత్వ నిషేధిత భూముల్లో నోటరీ పత్రాలతో రేకుల పెద్ద వేసుకొని లక్షలాది మంది నివసిస్తున్నారు. ప్రస్తుత రూల్స్? ప్రకారం నోటరీ స్థలాలు పూర్తిగా ఇందిరమ్మ ఇళ్ల పథకానికి అనర్హమైనవి.

3 రకాలుగా విభజన

ఎల్1: ఇంటి స్థలం కలిగి, సొంత ఇల్లు లేని వారు
ఎల్2: సొంత ఇల్లు, ఇంటి స్థలం లేని వారు
ఎల్3: ఇల్లు కలిగిన వారు
ఇంటింటి సర్వేకు అధికారులు వెళ్లినప్పుడు ఇంట్లో లేకపోవడం, ఇందిరమ్మ పథకం వద్దని విముఖత చూపిన వారి దరఖాస్తులను గ్రేటర్ హైదరాబాద్ మున్సిపల్ కార్పొరేషన్ నిలిపివేసింది.
ఎలా చేద్దాం ? : గత బీఆర్ఎస్ సర్కారు మాదిరి అపార్ట్‌మెంట్లు నిర్మించి ఇవ్వడం, లేదంటే 60 గజాల స్థలాలు ఇచ్చి ఇళ్లు కట్టించడమనే రెండు ప్రత్యామ్నాయ మార్గాలు ప్రభుత్వం ముందున్నాయి. భూమి ఇచ్చి, ఇల్లు కట్టించి ఇవ్వమనేది ప్రస్తుతమున్న పరిస్థితుల్లో సాధ్యపడదనే అభిప్రాయం ఉన్నతాధికారుల్లో ఉంది. బీఆర్‌ఎస్? సర్కారు మాదిరి మరో లక్ష రెండు పడక గదుల ఇళ్లను నిర్మించి అర్జులకు అందజేయడమనే ప్రక్రియ మంచిదని ఓ సీనియర్ ఇంజనీరు ఈటీవీ భారత్‌తో అన్నారు. నిర్మాణంలో ఉన్న 30 వేల ఇళ్లకు నిధులిచ్చి, మరో లక్ష ఇళ్లను నిర్మిస్తే పేదల సొంతింటి కల త్వరలోనే నెరవేరుతుందని ఆయన తెలిపారు.

ఎకరం భూమి 95 లక్షలు

వరంగల్ : వరంగల్ మాముసూరు విమానాశ్రయ పునరుద్ధరణ ప్రాజెక్టు ఊహించిన దానికంటే ఎక్కువ సమయం తీసుకుంటోంది. దశాబ్దాలుగా నిరుపయోగంగా ఉన్న ఈ విమానాశ్రయానికి మళ్లీ పూర్వ వైభవం తీసుకురావాలన్న ప్రభుత్వ సంకల్పానికి భూసేకరణ అతిపెద్ద అవరోధంగా నిలిచింది. అయితే.. ఇప్పుడు ఆ ఆర్థిక తొలగిపోయే సూచనలు కనిపిస్తున్నాయి. జిల్లా కలెక్టర్ సత్యశానంద నేతృత్వంలోని అధికారుల బృందం గత కొద్ది రోజులుగా భూములు కోల్పోతున్న రైతులు, నిర్వాసితులతో జరిపిన నిరంతర చర్చలు ఫలించాయి. ఎట్టకేలకు తమ భూములను విమానాశ్రయ అభివృద్ధికి ఇవ్వడానికి రైతులు సానుకూలంగా స్పందించడం శుభపరిణామం.వరంగల్ నగరానికి అత్యంత సమీపంలో మాముసూరు విమానాశ్రయం ఉండటంతో ఇక్కడి భూములకు మంచి విలువ ఉంది. అందుకే రైతులు తమకు మెరుగైన నష్టపరిహారం చెల్లించాలని ప్రభుత్వాన్ని కోరుతున్నారు. నిర్వాసిత గ్రామాలైన ఖిలా వరంగల్ మండలంలోని నక్కలపల్లి, సంగెం మండలంలోని గుంటూరుపల్లి, గాడిపల్లిలో రెవెన్యూ అధికారులు ఇప్పటికే భూముల వివరాల సర్వేను పూర్తి చేశారు. ఈ ప్రక్రియలో భాగంగా.. భూముల హద్దులు గుర్తించడం.. వాటి యాజమాన్య హక్కులను నిర్ధారించడం వంటి పనులు జరిగాయి.వరంగల్ ఎయిర్‌పోర్టు అలస్థానికి కారణం వారే: కేంద్రమంత్రి రామ్మోహన్‌స్వస్థంత మాముసూరు విమానాశ్రయంలో భారత విమానాశ్రయాల ప్రాధికార సంస్థ (ఏఏఐ) ఆధీనంలో 696.14 ఎకరాల భూమి ఉంది. విమానాశ్రయాన్ని విస్తరించేందుకు అధికారులు అదనంగా 136 మంది రైతుల నుండి మరో 253 ఎకరాల భూమిని సేకరిస్తున్నారు. ఈ భూసేకరణ కోసం గత సంవత్సరమే రాష్ట్ర ప్రభుత్వం రూ. 205 కోట్లను విడుదల చేసింది. భూసేకరణ ప్రక్రియ ఒక కొలిక్కి రాగానే విమానాశ్రయ అభివృద్ధి పనులు ప్రారంభించేందుకు కేంద్ర విమానయాన శాఖ కూడా ఇప్పటికే రూ. 450 కోట్లు కేటాయించింది. భూసేకరణ పూర్తయిన విషయాన్ని రాష్ట్ర ప్రభుత్వం అధికారికంగా తెలియజేయగానే, ఏఏఐ విమానాశ్రయ విస్తరణ పనులను యుద్ధ ప్రాతిపదికన ప్రారంభించనుంది. నిర్వాసితులకు చెల్లించే నష్టపరిహారం విషయంలో అధికారులు చాలా కష్టత్రంగా వ్యవహరిస్తున్నారు. రాష్ట్రంలోని వివిధ ప్రాజెక్టులకు గతంలో చెల్లించిన పరిహారం మరియు ఇతర సంబంధిత అంశాలను క్షుణ్ణంగా పరిశీలించిన తర్వాత.. నిర్వాసితులకు జనరల్ అవార్డు ప్రకారం ఎకరాకు రూ. 65 లక్షల చొప్పున ఇవ్వాలని ప్రాథమికంగా నిర్ణయించినట్లు తెలుస్తోంది. అయితే.. జిల్లా కలెక్టర్‌కు ఉన్న విచిత్రభాధికారాలను ఉపయోగించి ఈ జనరల్ అవార్డుకు మరో 50 శాతం వరకు పెంచి ఇచ్చే అవకాశం కూడా ఉంది. ఒకవేళ ఇది నిజమైతే.. నిర్వాసితులకు ఎకరాకు దాదాపు రూ. 95 లక్షల వరకు నష్టపరిహారం అందే అవకాశం ఉంది. ఒకవేళ ఇంత భారీ మొత్తం పరిహారం చెల్లిస్తే.. రాష్ట్రంలో ఇప్పటివరకు భూమి కోల్పోయిన నిర్వాసితులకు ఇచ్చిన అత్యధిక మొత్తం ఇదే అవుతుంది.

నిరుద్యోగులకు కొత్తచిక్కు..

గ్రూప్-2, గ్రూప్-3 పోస్టుల భర్తీ లేనట్టేనా?

హైదరాబాద్

గ్రూప్-1 నియామకాలపై హైకోర్టు స్టే నేపథ్యంలో ఇప్పుడు ఓ కొత్త చిక్కువచ్చిపడింది. గ్రూప్-1 పోస్టులతోపాటు గ్రూప్-2తోపాటు, గ్రూప్-3 పోస్టుల భర్తీపైనా ఈ ఎఫెక్ట్ పడేలా కనిపిస్తున్నది. ఈ స్టేను ఎత్తివేసేందుకు ఇటీవల కోర్టు నిరాకరించింది. జూన్ 11కు కేసు విచారణను వాయిదా వేసింది. అప్పటి వరకు స్టే ఉండటంతో గ్రూప్-1 పోస్టుల భర్తీ నిలిచిపోయినట్టే. దీంతో వరోక్షంగా గ్రూప్-2, గ్రూప్-3 పోస్టుల భర్తీ కూడా ఆగిపోయినట్టే. ఎందుకంటే, గ్రూప్-1 అంశం ఏదో ఒకటి తేలితేనే గ్రూప్-2, గ్రూప్-3 పోస్టుల భర్తీ ఓ కొలిక్కిరానున్నది.

చిక్కుముడి ఇక్కడే..

ఉద్యోగాల భర్తీలో పోస్టులను ఆరోహణ (ఎగువ నుంచి దిగువకు) క్రమంలో భర్తీచేస్తామని టీజీపీఎస్సీ పలుమార్లు ప్రకటించింది. పెద్ద హోదా గల ఉద్యోగాలను ముందు భర్తీచేసి, ఆ తర్వాత చిన్న క్యారర్ ఉద్యోగాలను వరుస క్రమంలో భర్తీచేయడం ఈ విధానం ప్రత్యేకత. పోస్టులు బ్యాంక్లాగ్ కాకుండా ఉండేందుకు ఈ విధానాన్ని అనుసరిస్తామని కమిషన్ తెలిపింది. వాస్తవానికి పోస్టుల భర్తీలో అవరోహణ క్రమాన్ని (మొదట కింది క్యారర్ పోస్టులను నింపి, ఆ తర్వాత పై క్యారర్ పోస్టులను భర్తీచేయడం) పాటిస్తే.. కింది క్యారర్లో పోస్టులు బ్యాంక్లాగ్ అవుతున్నాయి. సాధారణంగా మెరిట్ అభ్యర్థులే అక్కడా, ఇక్కడా టాపర్లుగా ఉంటున్నారు. ఉదాహరణకు గ్రూప్-3 ఉద్యోగాలను మొదట నింపి, ఆ తర్వాత గ్రూప్-2 పోస్టులను నింపితే.. గ్రూప్-3 పోస్టులు బ్యాంక్లాగ్ అవుతాయి. దీంతో ఆరోహణ క్రమంలో మొదట గ్రూప్-1, ఆ తర్వాత గ్రూప్-2, చివరగా గ్రూప్-3 పోస్టులను భర్తీచేయాలన్న ఆలోచనలో టీజీపీఎస్సీ ఉన్నది. గ్రూప్-1పై హైకోర్టులో విచారణ సమయంలో టీజీపీఎస్సీ కూడా ఇదే వాదనలు వినిపించింది.



గ్రూప్-1 ప్రక్రియ ఆగిపోతే దాని ప్రభావం గ్రూప్-2, గ్రూప్-3పై పడుతుందని, కాబట్టి ఏదో ఒకటి తేల్చాలని కోర్టును అభ్యర్థించింది. కానీ, కోర్టు ఈ వాదనలను తిరస్కరించింది.

మరికొంతకాలం ఆగాల్సిందే..

కోర్టులో ఉన్న ఈ వ్యవహారం ఇప్పట్లో ముగుస్తుందా? అంటే అనుమానంగానే ఉన్నది. ఎవరికి అనుకూలంగా తీర్పువచ్చినా మరో పిటిషన్ల హైకోర్టు డివిజన్ బెంచ్ను ఆక్రమించే అవకాశముంది. తీర్పు వ్యతిరేకంగా వచ్చిన పిటిషన్ల సుప్రీంకోర్టుకు కూడా వెళ్లే అవకాశాలు లేకపోతేదు. తమకు

వ్యతిరేకంగా తీర్పు వస్తే సుప్రీంకోర్టును ఆక్రమిస్తామని ఇప్పటికే నిరుద్యోగ జేఏసీ నేతలు అంటున్నారు. మొత్తానికి మూణ్ణాలుగు నెలల సమయం పట్టినా ఆశ్చర్యపోనక్కర్లేదు. ఇప్పటికే గ్రూప్-2, గ్రూప్-3 జనరల్ ర్యాంకింగ్ లిస్టు (జీఆర్ఎల్) కూడా విడుదలైంది. జీఆర్ఎల్ ఆధారంగా పోస్టులు, రోస్టర్ ప్రకారం ఎంపికైన అభ్యర్థులకు సర్టిఫికేట్ వెరిఫికేషన్ నిర్వహించాల్సి ఉంది. మొత్తంగా గ్రూప్-1 పోస్టుల భర్తీ ప్రక్రియ ఓ కొలిక్కి వస్తేనే.. ఈ రెండు ముందుకుసాగే అవకాశాలు ఉండటంతో గ్రూప్-2, గ్రూప్-3 టాపర్లు ఆందోళన వ్యక్తం చేస్తున్నారు.

కళ తప్పిన గాంధీగంజ్ !

కామారెడ్డి: ఒకప్పుడు కామారెడ్డి గంజ్ (గాంధీ గంజ్) అంటే.. పేరున్న మార్కెట్. ఏటా రూ.వందల కోట్ల విలువైన బెల్లం వ్యాపారంతో ఘనకీర్తి సాధించింది. కామారెడ్డి పట్టణానికి చుట్టుపక్కల ఉన్న మెదక్, సిద్దిపేట, సిరిసిల్ల, నిజామాబాద్ జిల్లాలకు చెందిన రైతులు కూడా ఇదే మార్కెట్కు వచ్చేవారు. ఎడ్ల బండపై బెల్లం ముద్దలు తీసుకొచ్చి ఇక్కడి వ్యాపారులకు విక్రయించేవారు. బెల్లం వ్యాపారంతో మార్కెట్కు మంచి ఆదాయం సమకూరేది. అప్పటి ఉమ్మడి జిల్లా కలెక్టర్ బీసే రామన్ ఆధ్వర్యంలో.. స్థానిక గంజ్ వ్యాపారులు, ప్రజా ప్రతినిధులు, నాయకులు, విద్యావేత్తలు అందరూ కలిసి విద్యారంగ అభివృద్ధి కోసం ప్రణాళికలు రూపొందించారు. గంజ్లో జరిగే క్రయ విక్రయాలపై కొంత సెస్సును విద్యారంగం కోసం వసూలు చేయాలని నిర్ణయించారు. అందులో భాగంగానే అప్పట్లో 267 ఎకరాల మేర భూమిని సేకరించి.. అందులో భారీ భవనాన్ని నిర్మించారు. ఆ భవనమే ప్రస్తుత ప్రభుత్వ ఆర్ట్స్ అండ్ సైన్స్ కళాశాల. గంజ్ ద్వారా ఎన్నో సామాజిక కార్యక్రమాలు కూడా నిర్వహించేవారు. ఇదంతా గతం. అప్పట్లో ఉమ్మడి రాష్ట్రానికి ముఖ్యమంత్రిగా ఉన్న చంద్రబాబు ప్రభుత్వం.. బెల్లంపై విధించిన ఆంక్షలతో బెల్లం వ్యాపారం దెబ్బతింది. నల్లబెల్లం అంటూ కేసులు పెట్టడంతో వ్యాపారులు ఇబ్బందులు పడ్డారు. బెల్లం కొనుగోళ్లు లేకుండా పోయాయి. రైతులు బెల్లం పండలేని పరిస్థితి ఏర్పడింది. తరువాత దివంగత సీఎం వైఎస్సార్ బెల్లంపై ఆంక్షలు ఎత్తివేసి రైతులకు అందగా నిలిచారు. ఆయన హయాంలో బెల్లం తయారీతో పాటు వ్యాపారం పుంజుకుంది. కానీ వైఎస్సార్ మరణంతో పట్టి బెల్లానికి కష్టాలోచనలు. తరువాత బెల్లంపై ఆంక్షలు మరింత పెరిగి బెల్లం తయారీ లేకుండా పోయింది. దీంతో గంజ్ ఉనికి కోల్పోయింది.

ఉనికి కోల్పోయిన గంజ్

బెల్లంతో పాటు ఇతర పంటల కొనుగోళ్లు పెద్ద ఎత్తున జరిగేవి. ఏటా రూ.వందల కోట్ల వ్యాపారం నడిచేది. అప్పుడు గంజ్ కళకళలాడుతూ ఉండేది. బెల్లంపై ఆంక్షలతో గంజ్



వ్యాపారం దెబ్బతినిపోయింది. బెల్లం దండా నడిచిన అడ్డీ దుకాణాల్లో ఇతర వ్యాపారాలు వచ్చాయి. గంజ్కు సంబంధించి బెల్లం కొనుగోళ్లు చేసిన పెద్దల కూడా కనుమరుగయ్యాయి. మూడేళ్ల కిందట ఇంటిగ్రేటెడ్ మార్కెట్ కోసమంటూ పెద్దను తొలగించడంతో గంజ్ రూపు కోల్పోయింది. ఇంటిగ్రేటెడ్ మార్కెట్ భవనం కూడా పిల్లర్ల వద్దే నిలిచిపోయింది. గంజ్లో మిగిలినదల్లా మార్కెట్ కమిటీ కార్యాలయం, కొన్ని పెద్ద మాత్రమే. దీంతో గంజ్ ఉనికి లేకుండా పోయిందనే చెప్పాలి. అప్పట్లో నిత్యం గంజ్కు వేలాది మంది రైతులు వచ్చేవారు. పంటల సీజన్లో అయితే ఎడ్ల బళ్లు వరుస కట్టేవి. పంట ఉత్పత్తులను తీసుకువచ్చి వ్యాపారుల వద్ద అమ్మేవారు.

వ్యాపారులు, రైతుల మధ్య మంచి అనుబంధం
బెల్లం దండా నడిచిన కాలంలో రైతులు, వ్యాపారులకు మధ్యన మంచి అనుబంధం ఉండేది. రైతులు పంట పెట్టుబడి కోసం వ్యాపారుల వద్దే అప్పు తీసుకునేవారు. పంట చేతికొందిన తరువాత ఆ పంటను అదే వ్యాపారులకు అమ్మేసి, అప్పు పోసు మిగతా డబ్బులు తీసుకునేవారు. రైతు ఇంట్లో పెళ్లిళ్లు ఉన్నా, ఇళ్లు కట్టుకున్నా సరే వ్యాపారులు అందగా నిలిచేవారు. వ్యాపారులు, రైతుల ఇళ్లలో పండుగలు, ఫంక్షన్లు, పెళ్లిళ్లకు ఒకరినొకరు ఆహ్వానించుకునేవారు. రైతులు, వ్యాపారుల మధ్య మంచి అనుబంధం ఉండేది. గంజ్ వ్యాపారాలు దెబ్బతిన్న తరువాత రైతులు రావడమే నిలిచిపోయింది. వ్యాపారులు కూడా ఇతర దండాల వైపు మళ్లారు.

కల్లు రవాణాపై ఆంక్షలేమి లేవు

నల్గొండ : తెలంగాణ సంస్కృతిలో కల్లు ఒక భాగం. చాలా మంది తాటి, ఈత కల్లును ఇష్టంగా తాగుతుంటారు. కొందరు దాన్ని వ్యవసం అంటే.. మరికొందరు అలవాటు పడిన ఓ సాంప్రదాయం అంటుంటారు. ప్రకృతి ప్రసాదించిన అమృతమని చెబుతుంటారు. పట్టణాల్లో నివసించేవారు సైతం పల్లెటూళ్ల నుంచి వచ్చే తమ బంధువులు, స్నేహితుల ద్వారా కల్లును తెప్పించుకుంటుంటారు. అయితే ఇలా తీసుకొచ్చే క్రమంలో కొన్నిసార్లు ఇబ్బందులు తలెత్తుతాయి. డ్రైవేట్ వెహికల్స్లో అయితే ఓకే కానీ.. పబ్లిక్ ట్రాన్స్పోర్ట్ అయిన ఆర్టీసీ బస్సుల్లో కల్లును తీసుకెళ్లావా..? ఇదే విషయంపై ఓ మహిళ యవ్వారం చర్చకు దారి తీసింది.నల్గొండ జిల్లా కట్టంగూరుకు చెందిన ఓ మహిళ కల్లు బాటిళ్లతో నల్గొండ బస్సు ఎక్కింది. అది గమనించిన డ్రైవర్, కండక్టర్ బస్సులోకి కల్లు తీసుకురాకూడదని చెప్పారు. కల్లు బాటిళ్లు

తీసుకెళ్లకూడదంటూ ఆమెను మధ్యలోనే దింపేశారు. దీంతో నడరు మహిళ ఆగ్రహం వ్యక్తం చేసింది. ఏకంగా ఆ బస్సుకు అడ్డుగా నిలబడి నిరసన వ్యక్తం చేసింది. ఇది తమ ఊరిలో చేసే సాంప్రదాయమని.. పుణ్యన రోజు సందర్భంగా కల్లు తీసుకెళ్తున్నారని వెళ్లడించింది. కల్లు తీసుకెళ్తుంటే.. సువ్యవస్థ నన్ను అపేదంటూ కాసేపు హేళనలే చేసింది. సమాచారం తెలుసుకున్న ట్రాఫిక్ పోలీసులు ఘటనా స్థలానికి చేరుకొని ఆమెను శాంత పరిచారు. అనంతరం బస్సు అక్కడి నుంచి వెళ్లిపోయింది. అయితే అందుకు సంబంధించిన వీడియో నోషల్ మీడియాలో వైరల్ అవుతోంది. ఆర్టీసీ బస్సుల్లో కల్లు తీసుకురాకూడదనే రూల్ ఏమైనా ఉందా..? కల్లును బస్సులో తీసుకుపోవడాన్ని ప్రభుత్వం నిషేధించిందా? తెలంగాణలోని దానిని బ్యాన్ చేశారా..? ఈ విషయంలో ఆర్టీసీ యాజమాన్యం స్పందించాలని కొంతమంది నెటిజన్లు

కామెంట్స్ చేస్తున్నారు. ఇలా ఆ మహిళ యవ్వారం ఇప్పుడు కొత్త చర్చకు దారి తీసింది.ఇక రూల్స్ విషయానికొస్తే.. తెలంగాణలోని బస్సుల్లో కల్లు తీసుకెళ్లటం నిషేధం అంటూ స్పష్టమైన నిబంధనలు లేవు. సాధారణంగా ప్రయాణికులు తమ వ్యక్తిగత అవసరాల కోసం పరిమిత మోతాదులో తీసుకువెళ్లేందుకు అనుమతి ఉండవచ్చు. అయితే ఎక్కువ మె?త్రంలో తరలించడం చట్టవిరుద్ధం కావచ్చు. వాణిజ్యప రుప్తైన ఉద్దేశ్యంతో కల్లును తరలించటం పైనా నిషేధం ఉండవచ్చు. పరిమిత మోతాదులో కల్లును తీసుకెళ్లినా.. ప్యాసింక్ నరిగా ఉండాలి, ఇతరులకు అసౌకర్యం కలిగించకూడదు. అలాగే కల్లును అనుమతించే విషయంలో ఆర్టీసీ అధికారుల తుది నిర్ణయంపైనే ఆధారపడి ఉంటుంది. అయితే ఈ విషయంపై తెలంగాణ రాష్ట్ర రోడ్డు రవాణా సంస్థ, ఎక్సైజ్ అధికారులు క్లారిటీ ఇవ్వాలి ఉంటుంది.

మిస్ వరల్డ్ పోటీలకు వ్యతిరేకంగా మహిళల ధర్నా



హైదరాబాద్: పాశ్చాత్య సంస్కృతి అయిన మిస్ వరల్డ్ పోటీలను నిరసిస్తూ వివిధ మహిళా సంఘాల నేతలు గచ్చిబౌలి స్టేడియం వద్ద శనివారం సాయంత్రం మెరుపు ధర్నా నిర్వహించారు. మిస్ వరల్డ్ వేడుకల ప్రారంభోత్సవం సమయంలో భారీ బందోబస్తు ఉన్న పోలీసుల కళ్లు గచ్చి స్టేడియం ప్రధాన ద్వారం సమీపంలోని ప్రధాన రహదారి వద్దకు చేరుకోవడం గమనార్హం. గచ్చిబౌలి స్టేడియం లోపలికి వెళ్లేందుకు ప్రయత్నించగా రోడ్లతో పోలీసులు అడ్డుకున్నారు. అనంతరం వారిని వాహనంలో మొయినాబాద్ పోలీస్ స్టేషన్కు తరలించారు. యుద్ధ మేఘాలు కమ్ముకున్న ఉద్యోగి భరిమైన పరిస్థితుల్లో అందాల పోటీలను నిర్వహించడమంటని వారు ప్రశ్నించారు. రాష్ట్ర ఖజానా దివాళా తీసిందని చెబుతూనే రూ.200 కోట్లు ఖర్చుపెట్టి మిస్ వరల్డ్ పోటీలు ఎందుకు నిర్వహిస్తున్నారని ప్రశ్నించారు. నిరసన కార్యక్రమంలో పీఓడబ్ల్యూ నేతలు వి.నంద్య, రూప్సి, అనురాధ, ఐఎఫ్ఓటీయా అరుణ, మహిష్, నాగరాజు, వివిధ మహిళా సంఘాల నేతలు ఎడ్ల జయ, రాణి, జయసుధ, సావిత్రి, సవిత, శ్రీదేవితోపాటు సింహాద్రి, రవి పాల్గొన్నారు.

హరీష్ నోట... చంద్రబాబు మాట...

టిడిపీ బాధ్యతలా



మెడక్ : ఏపీ సీఎం చంద్రబాబు తెలంగాణపై దృష్టి పెట్టారా? టిడిపిని బలోపేతం చేయాలని చూస్తున్నారా? టిడిపి రాష్ట్ర పగ్గాలు సమర్థవంతమైన నేతకు అప్పగించాలని భావిస్తున్నారా? ఇప్పటికే ఆ నేత దొరికారా? అంటే అవుననే సమాధానం వినిపిస్తోంది. జరుగుతున్న పరిణామాలు కూడా అలానే ఉన్నాయి. ఏపీలో మారింగా తెలంగాణలో సైతం బిజెపితో జతకట్టాలని చంద్రబాబు చూస్తున్నారు. అంతకుముందు సరైన నేతకు టిడిపి పగ్గాలు అప్పగించాలని భావిస్తున్నారు. గత కొద్దిరోజులుగా చేస్తున్న కసరత్తు తుది దశకు చేరుకుంది. కొద్ది రోజుల్లో టిడిపి రాష్ట్ర పగ్గాలు ఓ నేతకు అప్పగిస్తారని తెగ ప్రచారం నడుస్తోంది.2023 తెలంగాణఎన్నికల్లో తెలుగుదేశం పార్టీ పోటీ చేయలేదు. కాసాని జ్ఞానేశ్వర్ కు టిడిపి రాష్ట్ర పగ్గాలు అప్పగించారు చంద్రబాబు. ఆయన చాలా క్రియాశీలకంగా వ్యవహరించారు. పార్టీ కార్యక్రమాలను కూడా పెంచారు. అయితే ఇంతలో అప్పటి జగన్ సర్కార్ చంద్రబాబును అరెస్టు చేసింది. 52 రోజులపాటు రిమాండ్ ఖైదీగా చంద్రబాబు జైలులోనే ఉండిపోవాల్సి వచ్చింది. ఆ సమయంలోనే తెలంగాణ అసెంబ్లీకి ఎన్నికలు జరగడంతో.. టిడిపి పోటీకి దూరంగా ఉండి పోవాల్సి వచ్చింది. అయితే ఆ నిర్ణయంతో మనస్తాపానికి గురైన కాసాని జ్ఞానేశ్వర్ తెలుగుదేశం పార్టీకి గుడి బై చెప్పారు. కెసిఆర్ నేతృత్వంలోని బీఆర్ఎస్ పార్టీలో చేరారు. అప్పటినుంచి తెలంగాణ తెలుగుదేశం పార్టీ అధ్యక్ష పదవి ఖాళీగా ఉంది. దాని భర్తీపై చంద్రబాబు ఎప్పటికప్పుడు ఫోకస్ చేసినా.. నియామకం మాత్రం చేపట్ట లేకపోయారు.అయితే ఇటీవల చాలా రకాల పేర్లు తెరపైకి వచ్చాయి. నందమూరి సుహాసినీ, అరవింద్ కుమార్ గౌడ్.. ఇలా చాలామంది ప్రముఖుల పేర్లు వినిపించాయి. అయితే ఇప్పుడు మాజీ మంత్రి హరీష్ కుమార్ పేరు ప్రముఖంగా వినిపిస్తోంది. బి ఆర్ఎస్ కు చెందిన హరీష్ రావు పార్టీపై తీవ్ర ఆసక్తిపెట్టి ఉన్నారు.. అందుకే పార్టీ మారతారని.. తెలుగుదేశం పార్టీ పగ్గాలు అందిస్తే తీసుకుంటారని తెలంగాణలో కొత్త టాక్ మొదలైంది. అందుకు తగ్గట్టుగానే హరీష్ రావు ఇటీవల చంద్రబాబును పొగుడుతున్నారు. చాలా వేదికల వద్ద చంద్రబాబు గొప్పతనం ప్రస్తావిస్తున్నారు. దీంతో హరీష్ రావు తెలుగుదేశం పార్టీలో చేరడం ఖాయమని ఒక ప్రచారం అయితే మాత్రం జరుగుతోంది. తొలు త హరీష్ కుమార్ బిజెపిలోకి వెళ్తారని టాక్ నడిచింది. కానీ అక్కడను వెళ్తే సాధారణ గౌరవం మాత్రమే దక్కుతుందని.. టిడిపిలోకి వెళ్తే నాయకత్వ బాధ్యతలు ఇస్తారని ఈ నిర్ణయానికి వచ్చినట్లు సమాచారం.ఇటీవల బిఆర్ఎస్ అరెస్టావ సభ జరిగిన సంగతి తెలిసిందే. కానీ అక్కడ హరీష్ రావుకు ఆశించిన స్థాయిలో గుర్తింపు దక్కలేదు. కనీసం ప్రాంగణంలో హరీష్ రావు ఫోకో కూడా ఏర్పాటు చేయలేదు. ఒకప్పుడు పార్టీలో టుటల్ ఘాట్ గా ఉంటూ.. కెసిఆర్ కు అందగా ఉండేవారు హరీష్ రావు. కానీ క్రమేపి కేటీఆర్ ప్రాముఖ్యత పెరుగుతోంది. మరోవైపు టిఆర్ఎస్ పరిస్థితి కూడా మెరుగుపడడం లేదు. వచ్చే ఎన్నికల్లో బిజెపి వైపు ప్రజలు మొగ్గు చూపే అవకాశం ఉంది. ఏపీలో పాత్తు పర్యోజ్ కావడంతో బిజెపి తెలంగాణలో సైతం తెలుగుదేశం పార్టీతో జతకట్టే అవకాశం ఉంది. ఇటువంటి సమయంలో టిడిపిలో చేరితే రాష్ట్ర పగ్గాలు అందుకోవచ్చు. బిజెపితో కలిపి అధికారాన్ని పంచుకోవచ్చు. అందుకే హరీష్ రావు టిడిపి వైపు మొగ్గు చూపుతున్నట్లు తెలుస్తోంది. మరి ఈ ప్రచారంలో ఎంత వాస్తవం ఉందో చూచాలి.

ఆధార్ కార్డు అవ్డేట్ లేదని జీరో టికెట్ ఇవ్వని

కండక్టర్.. నిలదీసిన ప్రయాణికుడితో గొడవ

దంతాలపల్లి : రాష్ట్ర ప్రభుత్వం మహిళల కోసం తీసుకొచ్చిన ఆర్టీసీ స్త్రీ బస్సుతో సౌకర్యం చూడాలా ఉన్నా ఘర్షణలే ఎక్కువగా జరుగుతున్నాయి. శనివారం సూర్యాపేట దివక ఎక్స్ప్రెస్ బస్సు హనుమకొండకు వెళ్లి సూర్యాపేటకు తిరిగి వస్తుండగా, మహబూబాబాద్



జిల్లా దంతాలపల్లి మండలకేంద్రంలో కొందరు బస్సు ఎక్కారు. జీరో టికెట్ కోసం ఓ మహిళ ఆధార్ కార్డును ఇచ్చింది. పరిశీలించిన కండక్టర్ ఆధార్కార్డు అవ్డేట్ కాలేదని, టికెట్కు డబ్బులివ్వాలని అడుగగా మరో ప్రయాణికుడు మహిళకు మద్దతుగా కండక్టర్తో వాగ్వాదానికి దిగాడు. డ్రైవర్ బస్సును పక్కకు ఆపడంతో ప్రయాణికులు, కండక్టర్ ఒకరి చొక్కా మరొకరు పట్టుకుని ఘర్షణపడ్డారు. దంతాలపల్లి పోలీసులు చేరుకుని కండక్టర్, ప్రయాణికుడిని పోలీస్ స్టేషన్కు తీసుకెళ్లి సముదాయించడంతో గొడవ సద్దుమణిగింది.